

బావిలో పడి యువకుడి మృతి

సైదాపూర్, డిసెంబర్ 5: ప్రమాదవశాత్తు బావిలో పడి యువకుడు మృతి చెందిన ఘటన లస్యన్నపల్లిలో చోటుచేసుకున్నది. ఎన్ఐఐ జన్ము ఆరోగ్యం తెలిపిన వివరాల ప్రకారం.. లస్యన్నపల్లి గ్రామానికి చెందిన కొట్టి శ్రీకాంత్ రెడ్డి(34) సోమవారం రాత్రి ఇంటి నుంచి బయటికి వెళ్లి తిరిగిరాలేదు. కుటుంబ సభ్యుడలు అతడి కోసం వెతుక్కగా, ఆహాతీ లభించలేదు. వెన్నంపల్లి శివారులోని నర్సరీ సమీపంలో ఉన్న ఓ వ్యవసాయ బావి వద్దకు పనుల నిమిత్తం సదరు యజమానికి మంగళవారం వెళ్ళగా, అతడికి శ్రీకాంత్ రెడ్డి మృత దేహం కనిపించింది. వెంటనే ఆయన గ్రామస్థులు, పోలీసులకు సమాచారం ఇచ్చాడు. పోలీసులు ఘటనాస్థలానికి చేరుకొని శ్రీకాంత్ రెడ్డి మృతదేహాన్ని బయటికి తీశారు. శ్రీకాంత్ రెడ్డి భార్య ఫిర్యాదు మేరకు కేసు దర్యాప్తు చేస్తున్నామని పోలీసులు తెలిపారు.

ఒకరి ఆత్మహత్య

రాంనగర్, డిసెంబర్ 5: కరీంనగర్ రూరల్ మండలం దుర్గేడ్ గ్రామానికి చెందిన భూతం రాయలింగం (40) కూలీ పనులు చేసుకుంటూ కుటుంబాన్ని పోషించుకునేవాడు. కాగా, కొద్దిరోజులుగా మద్యానికి బానిసయ్యాడు. ఈ క్రమంలో సోమవారం సాయంత్రం తాగి వచ్చి గొడవ చేయడంతో భార్య కొడుకు ఇంటికి వెళ్ళిపోయింది. ఇంట్లో ఒంటరిగా ఉన్న రాయలింగం కరీంనగర్ ఆత్మహత్యకు పాల్పడ్డాడు. ఈ మేరకు కేసు నమోదు చేసినట్లు రూరల్ సీబి ప్రదీప్ తెలిపారు.

ముగిసిన ఎన్నికల ప్రక్రియ

కలెక్టరేట్, డిసెంబర్ 5: యాభై అయిదు రోజులుగా రాష్ట్రాన్ని వేడెక్కెంచిన శాసనసభ ఎన్నికల ప్రక్రియ ముగిసింది. ఇన్ని రోజులుగా అనుకూల, వ్యతిరేక ప్రచారాలతో ప్రజల ముంగిట గింగిరాల్చిన సామాజిక మాధ్యమాలు ఒక్కసారిగా సైలెంట్ అయ్యాయి. నాయకులకు అనుకూలంగా, ప్రత్యర్థి వర్గాలకు వ్యతిరేకంగా బల్బ్ ఎస్ఎంఎస్లు, వాయిస్ కాల్స్ తో అనునిత్యం బెంబేలెత్తిపోయిన సెల్ ఫోన్ వినియోగదారుల మోముల్లో రెండురోజుల నుంచి ప్రశాంతత కనిపిస్తోంది. అక్టోబర్ నెలలో ఎన్నికల నోటిఫికేషన్ వెలువడిన రోజు నుంచి మొదలైన సోషల్ మీడియా ప్రచారం, మంగళవారం సాయంత్రం ముఖ్యమంత్రి పేరు ఖారాయ్యే వరకు కొనసాగింది. పోలింగ్ ప్రక్రియ ముగిసే వరకు నిరాటంకంగా క్షణంతీరిక లేకుండా సామాజిక మాధ్యమాలు పనిచేసి, ఓటర్లను తమ వైపు తిప్పుకునేందుకు ప్రచార ఘేరి మోగించాయి. జిల్లాలోని పలు పార్టీలు, స్వతంత్రులు కూడా కొంతమందిని ఇన్చార్జిలుగా నియమించుకుని, వారికి అనుకూలంగా పబ్లిసిటీ చేసుకున్నాయి. ఎన్నికల్లో గెలిస్తే ప్రజలకు చేయబోయే పనుల నుంచి మొదలు, పార్టీ నాయకులు, ఎన్నికల బరిలో నిలిచిన అభ్యర్థుల ప్రచార వివరాలు, వ్యక్తిగత అంశాలపై కూడా సోషల్ మీడియా ద్వారా మోతమోగించారు. ప్రధానంగా వాట్సాప్, ఫేస్ బుక్, ఇన్స్టాగ్రామ్, ఫేస్ బుక్ ద్వారా అప్పటికప్పుడే అప్డేట్ చేస్తూ, అభ్యర్థుల అనుచరులు పోటీపడ్డారు. తమ పార్టీల ముఖ్య నాయకులు, స్టార్ క్యాంపెయిన్ల ఉపన్యాసాలు, ఎదుటివారిపై చేసే విమర్శలను ఫోకస్ చేస్తూ, తమ పార్టీపై డిమోనికేషన్లు చేపట్టడం, ఫేస్ బుక్, వాట్సాప్ గ్రూపుల్లో లైమ్ లైట్ ప్రసారం చేస్తూ పోటీపడ్డ వారంతా స్వభావం మారారు. సామాజిక మాధ్యమాల్లో వచ్చే కామెంట్లతో పలుచోట్ల వివాదాలు నెలకొనడంతో పాటు ఉద్రిక్త పరిస్థితులు ఏర్పడ్డాయి. అనేక సందర్భాల్లో తమ సొంత కవి



త్వంతో ప్రజల్లో విసుగుతెప్పించే విధంగా వ్యవహరించి, ఎన్నికల సంఘం ఫిర్యాదు వరకు కూడా వెళ్ళాయి. అయితే, ఎన్నికల ఫలితాలు వెలువడే సాయంత్రం నుంచి కొంతమేర తగ్గినా, గెలుపొందిన అభ్యర్థులకు అనుకూలంగా పోస్టులు పెడుతూ, ఓటమి పాలైన వారిపై వ్యంగ్యాస్త్రాలు కూడా సామాజిక మాధ్యమాలు విసిరాయి. ముఖ్యమంత్రి ఎంపికపై కూడా భిన్నాభిప్రాయాలతో కామెంట్లు పెడుతూ, ఉత్సాహం రేకెత్తించాయి. ఆ ప్రక్రియ కూడా పూర్తి కావడంతో మంగళవారం సాయంత్రం నుంచి సోషల్ మీడియాలో నిశబ్ద వాతావరణం ఏర్పడింది. 'హమ్మయ్య'.. అంటూ చరవాణి వినియోగదారులు ప్రశాంతంగా వారివారి పనుల్లో నిమగ్నమయ్యారు.



నగునూర్ కేంద్రంలో అధికారులకు సూచనలిస్తున్న కలెక్టర్ పమేలా సత్పతి

ధాన్యం కొనుగోళ్లలో వేగం పెంచాలి

● కరీంనగర్ కలెక్టర్ పమేలా సత్పతి  
● తీగలగుట్టపల్లి, నగునూర్లో కొనుగోలు కేంద్రాల పరిశీలన

కరీంనగర్ రూరల్, డిసెంబర్ 5: ధాన్యం కొనుగోళ్ల ప్రక్రియను వేగవంతం పూర్తి చేయాలని కరీంనగర్ కలెక్టర్ పమేలా సత్పతి అధికారులను ఆదేశించారు. మంగళవారం ఆమె కరీంనగర్ రూరల్ మండలంలోని తీగలగుట్టపల్లి, నగునూర్ గ్రామాల్లో ఏర్పాటు చేసిన ధాన్యం కొనుగోలు కేంద్రాలను అడనపు కలెక్టర్ లక్ష్మీకీరణ్ తో కలిసి పరిశీలించారు. ఈ సందర్భంగా కలెక్టర్ పమేలా సత్పతి మాట్లాడుతూ, రాష్ట్రంలో తుఫాన్ ప్రభావంతో అకాల వర్షాలు కురుస్తున్నందున రైతులకు ఇబ్బందులు కలుగుతున్నాడని ధాన్యం వెంటవెంటనే తూకం వేసి మిల్లులకు తరలించాలని ఆదేశించారు. కొనుగోలు చేసిన ధాన్యం వివరాలు ఆన్లైన్లో నమోదు చేయాలన్నాడు. తమశాతం తక్కువగా వచ్చిన ధాన్యం బాయిల్డ్ మిల్లులకు తరలించేలా చర్యలు తీసుకోవాలని సూచించారు. కార్యక్రమంలో డిప్యూటీ రామానుజాచారి, డిఎం సివిల్ సప్లయ్ రజనీకాంత్, జిల్లా పౌరసరఫరాల శాఖ అధికారి సురేశ్, కరీంనగర్ సింగిల్ విండో సీకావ్ రమేష్, తదితరులు పాల్గొన్నారు.

జాతీయ సాహస శిబిరానికి ఎన్ఎస్ఎస్ వలంటీరు ఎంపిక



విద్యార్థి రుచితను అభినందిస్తున్న కళాశాల సైనికాల్ రామకృష్ణ, అధ్యాపకులు

కమాన్వెల్త్ స్టా, డిసెంబర్ 5: జాతీయ సేవా పథకం ఆధ్వర్యంలో భారత ప్రభుత్వం ప్రతిష్టాత్మకంగా నిర్వహించే జాతీయ సాహస శిబిరానికి ఎస్సార్ కళాశాల ఎన్ఎస్ఎస్ వలంటీరు రుచిత శాతవాహన విశ్వవిద్యాలయం తరఫున ఎంపికైనట్లు ఎస్యూఎస్ ఎన్ఎస్ఎస్ సమన్వయకర్త డాక్టర్ ఈ మోహన్ తెలిపారు. బీఎస్సీ ద్వితీయ సంవత్సరం చదువుతున్న రుచిత పరుగు పందెం పోటీలు, వివిధ అర్హత పోటీల్లో ప్రతిభ కనబరిచి ఈ అవకాశాన్ని చేజిక్కించుకుంది. రుచిత ఈనెల 30 నుంచి జనవరి 8వ తేదీ వరకు హిమాచల్

శాంతిభద్రతలకు విఘాతం కలిగిస్తే చర్యలు

● కరీంనగర్ సీపీ  
అభిషేక్ మహాంతి

రాంనగర్, డిసెంబర్ 5: కమిషనరేట్ పరిధి లో శాంతిభద్రతలకు విఘాతం కలిగించే వారిపై చట్టపరమైన చర్యలు తీసుకుంటామని కరీంనగర్ పోలీస్ కమిషనర్ అభిషేక్ మహాంతి మంగళవారం ఒక ప్రకటనలో పేర్కొన్నారు. శాంతిభద్రతల పరిరక్షణ చర్యల దృష్ట్యా నియమ నిబంధనలు అమలు చేస్తున్నామని పేర్కొన్నారు. సంబంధిత ఏసీపీల నుంచి అనుమతి లేకుండా సభలు, సమావేశాలు, ఊరేగింపులను నిర్వహించవద్దని చెప్పారు. అనుమతులు కోసం దరఖాస్తు చేయడం ద్వారా అవాంఛనీయ ఘటనలు జరుగకుండా పోలీస్ శాఖ భద్రతాపరమైన చర్యలు తీసుకుంటుందని చెప్పారు. రోడ్డు, ప్రజలకు ఉపయోగపడే

ఇతర స్థలాల్లో జనాన్ని సమీకరించవద్దన్నారు. ఈ ఉత్తర్వులు ఈ నెల 31వరకు అమల్లో ఉంటాయని తెలిపారు. శాంతిభద్రతలకు విఘాతం కలిగించే వారిపై హైదరాబాద్ నగర పోలీస్ చట్టం, 1348 ఫస్ట్ నిబంధనల ప్రకారం చర్యలు తీసుకుంటామని తెలిపారు.

నిషేధాజ్ఞలు కొనసాగింపు

కరీంనగర్ కమిషనరేట్ పరిధిలో బహిరంగ ప్రదేశాల్లో మద్యం సేవించడంపై అమల్లో ఉన్న నిషేధాజ్ఞలను ఈ నెల 31వ తేదీ వరకు పొడిగించినట్లు కరీంనగర్ పోలీస్ కమిషనర్ అభిషేక్ మహాంతి ఒక ప్రకటనలో తెలిపారు. డిజే సౌండ్ వినియో



మాట్లాడుతున్న సీపీ అభిషేక్ మహాంతి

గంపై అమల్లో ఉన్న నిషేధాజ్ఞలను ఈ నెల 31వ తేదీవరకు పొడిగించినట్లు పేర్కొన్నారు. నిషేధాజ్ఞలు ఉల్లంఘించిన వారిపై చర్యలు తీసుకుంటామని హెచ్చరించారు.

చట్టాలపై అవగాహన కలిగి ఉండాలి

● సీనియర్ సివిల్ జడ్జి శ్రీలేఖ

సిరిసిల్ల రూరల్, డిసెంబర్ 5: ప్రతి ఒక్కరూ చట్టాలపై అవగాహన కలిగి ఉండాలని సీనియర్ సివిల్ జడ్జి శ్రీలేఖ అన్నారు. మంగళవారం తంగళ్లపల్లి మండలం తాడూరులోని జడ్జి హౌస్ ఎన్, తంగళ్లపల్లిలోని మైన్టాల్ వెల్ఫేర్ గురుకుల పాఠశాలలో న్యాయ విజ్ఞాన సదస్సు జరిగింది. ఈ సదస్సులో ఆమె పాల్గొని మాట్లాడారు. భార్య వివాహాల నియంత్రణ, మైనర్లపై నేరాలు, పోక్సో కేసులు తదతర చట్టాలపై విద్యార్థి దశ నుంచే అవగాహన పెంచుకోవాలన్నారు. ఉన్నత లక్ష్యంతో ముందుకు సాగాలని, చదువుతోనే ఉజ్వల భవిష్యత్తు ఉంటుందని చెప్పారు. కార్యక్రమాల్లో లోక్ ఆదాల అంశాలపై చింతోజ్జ భాస్కర్, ఎజిపీ అంజయ్య, ఆడిషనల్ సీపీ శ్రీనివాస్, ఉపాధ్యాయులు, విద్యార్థులు ఉన్నారు.

హమ్మయ్య కోడ్ ముగిసింది

కలెక్టరేట్, డిసెంబర్ 5: ఎన్నికల కోడ్ తో ₹ 50వేలకు మించిన నగదు తీసుకెళ్లాలంటేనే భయపడిన వ్యాపార, వాణిజ్య వర్గాలతో పాటు పేద, మధ్య తరగతి ప్రజలు ఈనెల 4వ తేదీ సాయంత్రం నుంచి ముగియగా ప్రజలు ఊపిరి పీల్చుకుంటున్నారు. గత అక్టోబర్ 9న రాష్ట్రంలో ఆసెంబ్లీ ఎన్నికల నోటిఫికేషన్ కేంద్ర ఎన్నికల సంఘం వెలువరించింది. ఆ వెంటనే కోడ్ అమల్లోకి రాగా, 50రోజులకు పైగా కొనసాగింది. ఎన్నికల నిబంధనల మేరకు ₹ 50వేలకు ఒక్క రూపాయి కూడా ఎక్కువగా ఉన్నా కోడ్ ఉల్లంఘన కిందకే వస్తుందంటూ, ఎన్నికల అధికారులు ఆమెత్తాన్ని స్వాధీనం చేసుకుని ఆదాయ పన్ను శాఖ అధికారులకు అప్పగించారు. జిల్లా వ్యాప్తంగా కోట్లాది రూపాయల నగదుతో పాటు ఇతర విలువైన వస్తువులు కూడా స్వాధీనం చేసుకున్నారు. ఎన్నికల సీజన్లోనే మంచి రోజులు ఉండడంతో, పెళ్లిళ్లు, ఇతర శుభకార్యాలకు కూడా జిల్లావాసులు ముహూర్తాలు ఖరారు చేసు

కుని, అనేక ఇబ్బందులకు గురయ్యారు. అలాగే, ఇతర సామగ్రి కొనుగోలు, రైతులు ఎరువులు, పురుగుల మందుల క్రయవిక్రయాలు, బట్టల దుకాణాల్లో చెల్లింపులు చేసే వారు కూడా పలు సమస్యలు ఎదుర్కొన్నారు. అవసరమైన కొనుగోళ్ల కోసం నగదు తీసుకెళ్తుండగా, ఎలాంటి ఆధారాలేంటూ స్వాధీనం చేసుకుని సీజ్ చేశారు. ప్రస్తుతం ఎన్నికలు ముగిసి, ఫలితాలు వెలువడడం, కొత్త ప్రభుత్వ ఏర్పాటుకు ఎన్నికల సంఘం గెజిట్ ప్రకటించింది. అనంతరం రాష్ట్రంలో ఇన్నాళ్లు కొనసాగిన ఎన్నికల కోడ్ కూడా ఎత్తేస్తున్నట్లు ఎన్నికల సంఘం ప్రకటించింది. దీంతో, దాదాపు రెండు నెలలుగా ఎదుర్కొన్న ఆంక్షలన్నీ తొలగిపోగా, తిరిగి సాధారణ పరిస్థితులు మొదలై పరిమితి లేకుండా నగదు, ఇతర వస్తువులు స్వేచ్ఛగా తీసుకెళ్ల అవకాశం కలిగింది.

వ్యాపారులకు కోడ్ తెచ్చిన నష్టం

శాసన సభ ఎన్నికల కోడ్ తమకు నష్టాలను తెచ్చిపెట్టిందని, జిల్లాలోని వ్యాపార, వాణిజ్య సంస్థల యజమానులు ఆవేదన వ్యక్తం చేస్తున్నారు. ప్రధానంగా కిరాణి, ఎరువులు, పురుగుల మందులు, బట్టల షాపులు, చోటళ్లు, దాబాలు, రెస్టారెంట్లు, బార్లు సాధారణంగా అర్థరాత్రి వరకు కొనసాగుతుంటాయి. ఎన్నికల నిబంధనల మేరకు రాత్రి పది గంటల అనంతరం మూసివేశారు. అయితే, సాయంత్రం నుంచి అర్థరాత్రి వరకు జిల్లా కేంద్రంతో పాటు పలు చట్టాల్లో వ్యాపారాలు కొనసాగుతుంటాయి. కోడ్ కొనసాగుతున్న నేపథ్యంలో తనిఖీ బృందాల కఠిన చర్యలతో నిర్దేశించిన గడువులోనే మూసివేయడం, పెళ్లిళ్ల సీజన్ అయినా ఎన్నికల కోడ్ కు భయపడి సాధారణంగానే శుభకార్యాల ముగించడంతో ఆర్థికంగా నష్టాలు వచ్చినట్లు పేర్కొంటున్నారు. ఎన్నికల ప్రక్రియ మొత్తం ముగియగా, కోడ్ ఎత్తే సీ 24గంటలు గడవడంతో తమ సంస్థలు సజావుగా నడిచేందుకు మార్గం సుగమమైందని వ్యాపారులు ఆనందం వ్యక్తం చేశారు.

పోస్టల్ ఏజెంట్ల నియామకానికి దరఖాస్తుల ఆహ్వానం

● సూపరింటెండెంట్ శివాజీ

కరీంనగర్, డిసెంబర్ 5: భారతీయ తపాలా శాఖ కరీంనగర్ డివిజన్ పరిధిలో కమిషన్ బేసిన్ తో తపాలా జీవిత బీమా ఏజెంట్ల నియామకానికి దరఖాస్తులు ఆహ్వానిస్తున్నట్లు కరీంనగర్ డివిజన్ తపాలా శాఖ సూపరింటెండెంట్ శివాజీ ఒక ప్రకటనలో తెలిపారు. పదే తరగతి ఉత్తీర్ణులై, 18 నుంచి 50 ఏళ్ల మధ్య ఉన్న కరీంనగర్ డివిజన్ కు చెందిన నిరుద్యోగ యువకులు ఈ అవకాశాన్ని సద్వినియోగం చేసుకోవాలని సూచించారు. ఆసక్తి గల వారు పూర్తి చేసిన దరఖాస్తులను కరీంనగర్ డివిజన్ ఆఫీస్లో ఈ నెల 18వ తేదీలోగా అందజేయాలని పేర్కొన్నారు. ఎంపిక చేసిన అభ్యర్థులు సంబంధిత సర్టిఫికేట్లతో ఇంటర్వ్యూ హాజరుకావాలన్నారు. ఏజెంట్లు నియమింపబడే వారు సర్టిఫికేట్ డిమాండ్ కింద రూ.5 వెలు చెల్లించాల్సి ఉంటుందన్నారు. వివరాలకు సమీపంలోని పోస్టాఫీస్ సిబ్బందిని సంప్రదించాలని సూచించారు.